

آزاد جموں و کشمیر انٹرمیڈیٹ و ثانوی تعلیمی بورڈ میرپور

نوٹیفکیشن

جملہ سربراہان پرائیویٹ تعلیمی ادارہ جات کالج/سکول کو مطلع کیا جاتا ہے کہ تعلیمی سیشن 2022-24 کے لئے اپنے ادارہ کے الحاق/تجدید الحاق کیلئے درج ذیل شرائط/امور کی تکمیل کے بعد 31 مارچ 2022ء سے قبل الحاق کی درخواست مع دستاویزات دفتر بورڈ میں جمع کروائیں۔ 31 مارچ کے بعد الحاق/تجدید الحاق کے لئے وصول ہونے والی درخواستوں پر تاخیری جرمانہ وصول کیا جائے گا۔ نیز ادارہ جات کا بورڈ سے الحاق حسب ذیل شرائط پوری ہونے کی صورت میں ممکن ہوگا۔ الحاق کے لئے معائنہ فیس اور انڈوومنٹ فنڈ میں سے جو تاخیر سے جمع کروایا گیا ہوگا کے جمع ہونے کی تاریخ کو شمار کرتے ہوئے مبلغ 2,000/- روپے فی ماہ کے حساب سے جرمانہ وصول کیا جائے گا۔ اسی طرح تجدید الحاق کے لئے سالانہ معائنہ فیس بروقت جمع نہ کرانے والے ادارہ جات سے بھی مبلغ 2,000/- روپے فی ماہ کے حساب سے جرمانہ وصول کیا جائے گا۔

شرائط الحاق

- 1- **حکومتی منظوری**
الف) سیکنڈری ڈیپارٹمنٹ کے اسکول کے الحاق کیلئے جیٹر مین پرائیویٹ سکولز رجسٹریشن اتھارٹی مظفر آباد کی منظوری/تجدید منظوری شامل درخواست کی جائے۔
ب) کالج کے الحاق کیلئے ناظم اعلیٰ تعلیمات کالج مظفر آباد کی منظوری/تجدید منظوری شامل درخواست کی جائے۔
ج) پہلے سے الحاق شدہ کالج (جن میں ثانوی اور اعلیٰ ثانوی سطح کی کلاسز موجود ہیں) کی تجدید الحاق کیلئے صرف ناظم اعلیٰ تعلیمات کالج مظفر آباد کی تجدید منظوری شامل درخواست کی جائے۔
نوٹ: حکومتی منظوری کی عدم فراہمی کی صورت میں الحاق/تجدید الحاق کی کارروائی ہرگز نہ ہوگی۔ نیز جن اداروں کو گزشتہ تعلیمی سیشن میں مشروط ادارہ کوڈ الاٹ کیا گیا ہے مسسوخ کر دیا جائے گا۔
- 2- **معائنہ فیس**
الف) کالج اور سکول کیلئے معائنہ فیس پہلی دفعہ مبلغ 20,000/- روپے بعد ازاں 10,000/- روپے سالانہ نیز سیکنڈری اور کالج کی سطح پر ایک ہی عمارت ہونے کی صورت میں سنگل فیس وصول کی جائے گی۔ جبکہ علیحدہ عمارت ہونے پر فیس بھی علیحدہ علیحدہ یعنی 10,000/- روپے سیکنڈری سطح پر اور 10,000/- روپے کالج سطح پر جمع کروانی ہوگی۔ نیز کسی ادارہ کا پہلے میٹرک تک رجسٹرڈ ہونے اور بعد میں اپ گریڈیشن کرنے یا ادارہ کے بطور انٹرن کالج منظور ہونے اور بعد میں میٹرک کی کلاسز کا اجراء کرنے کی بروقت تحریک کرنے درخواست جمع کروانے کی صورت میں پہلی دفعہ معائنہ فیس مبلغ 10,000/- روپے کی ادائیگی کرنا ہوگی۔ تاخیر کی صورت میں مذکورہ بالا جرمانہ وصول کیا جائے گا۔ بوقت معائنہ اگر کسی ادارہ کے الحاق کے ضمن میں لوازمات ناممل پائے گئے تو ایسی صورت میں اندر میعاد لوازمات کی تکمیل کے بعد دوبارہ معائنہ کیا جائے گا اور ادارہ کو ری وٹ فیس مبلغ 5,000/- روپے جمع کروانا ہوگی۔
ب) معائنہ فیس آزاد کشمیر کی حدود میں واقع حبیب بینک لمیٹڈ کی کسی برانچ میں بورڈ کے اکاؤنٹ نمبر 101 میں جمع کروا کر اصل جلالان پرت شامل درخواست کیا جائے۔
ج) معائنہ فیس الحاق کی منظوری ہونے یا نہ ہونے پر دو صورتوں میں ناقابل واپسی ہوگی۔
د) ابتدائی الحاق کے وقت تفصیل ذیل انڈوومنٹ فنڈ بطور ضمانت بورڈ کے اکاؤنٹ میں جمع کروانا ہوگا۔

انڈوومنٹ فنڈ:

- 1- ہائی سکول کے لئے 35,000/- روپے، 2- انٹرمیڈیٹ کالج/ہائی سکول کے لئے 95,000/- روپے
اگر مالک ادارہ/ادارہ بند کرنا چاہے اور اس کے ذمہ بورڈ کے واجبات یا دیگر کوئی امر مانع نہ ہو تو انڈوومنٹ فنڈ تحت ضابطہ واپس کر دیا جائے گا۔

عمارت:

- 4- ادارہ کی عمارت حسب ضرورت ہر لحاظ سے مکمل ہو تعداد طلباء/اطالبات کی مناسبت سے ہو ادارہ روشن کروں کا بندوبست ہونا چاہیے۔ عمارت کا منظور شدہ نقشہ شامل کیا جائے۔ کرایہ کی عمارت ہونے کی صورت میں 20 روپے کے اسٹامپ پیپر پر معاہدہ کرایہ نامہ از تصدیق رجسٹرڈ درجہ اول شامل کیا جائے۔
(i) ہائی سکول (11 کلاسز کی صورت میں) کم از کم تین کنال زمین بنام ادارہ ہونا ضروری ہے۔
(ii) کالج (13 کلاسز کی صورت میں) کم از کم 5 کنال زمین ہونا ضروری ہے۔
(iii) چار یا پانچ کلاسز ہونے کی صورت میں کم از کم 2 کنال زمین بنام ادارہ ہونا ضروری ہے۔
(iv) کلاسز کے لئے Space میٹرک تک 12 مربع فٹ فی طالب علم جبکہ کالج کی سطح پر 15 مربع فٹ فی طالب علم ہونا ضروری ہے۔
(v) ہر ادارہ کے پاس کسی تقریباً سبکی کے لئے ہال یا اوپن جگہ کا ہونا بھی ضروری ہے۔

گراؤنڈ/فرنیچر:

- 5- کھیلوں کے سامان کی تفصیل شامل کی جائے اور کھیل کے میدان کا رقبہ درج کیا جائے۔ اور بورڈ کے زیر اہتمام ٹورنامنٹس/مقابلہ جات میں شرکت کیلئے کھلاڑیوں کی حوصلہ افزائی کی جائے۔ فرنیچر کی فہرست شامل کی جائے۔

لائبریری:

- 6- لائبریری کتب کی فہرست شامل کی جائے۔ سکول لائبریری کیلئے کم از کم 5,000/- روپے اور کالج کیلئے مبلغ 10,000/- روپے کی کتب خریدی جا کر تفصیل شامل کی جائے۔ نیز ہر سال اتنی ہی رقم لائبریری کتب کی خرید کیلئے میزانیہ میں مختص کی جائے۔ لائبریری کیلئے الگ سے کمرہ مختص ہو جس میں کتب بنی کیلئے خاطر خواہ بندوبست ہو۔

لیبارٹری:

- 7- لیبارٹری سامان کی فہرست شامل کی جائے۔ نیز سالانہ خرید کے لئے کم از کم 10,000/- روپے کی رقم مختص ہو۔ لیبارٹری کیلئے الگ سے کمرہ مختص ہو۔

نصاب:

- 8- تدریس بورڈ کے منظور شدہ نصاب کے مطابق ہوگی۔ ہر کلاس/سیکشن میں طلباء کی تعداد 45 سے زائد نہ ہو۔

اساتذہ:

- i اساتذہ کی تقرری اور تعداد حکومتی قوانین کے مطابق ہونی چاہیے۔ شاف تربیت یافتہ اور مقررہ مطلوبہ تعلیمی قابلیت کا حامل ہو۔ اساتذہ کی تقرریاں مضامین کی نسبت سے ہونا لازمی ہیں۔
- ii اساتذہ اور دفتری عملہ کی مکمل فہرست ہمراہ تعلیمی سرٹیفیکیشن کی مصدقہ کاپیاں مہیا کرنا ہوں گی اور کسی بھی شاف بھرتی کی صورت میں دفتر بورڈ کو مطلع کرنا ہوگا۔ بوقت معائنہ متعلقہ ادارہ معائنہ کمیٹی کے طلب کرنے پر شاف کی فہرست مہیا کرنے کا پابند ہوگا۔ ملازمین کو تنخواہ و دیگر مراعات حکومت کے مقرر کردہ سکولوں کے مطابق ہونی چاہیں۔ تقرری تحریری معاہدہ کے تحت ہو اور سرورس ریکارڈ باقاعدہ مرتب کیا جائے۔
- iii صحت و تعلیم جسانی کیلئے ٹریڈ ٹیچر تعینات کیا جانا چاہیے۔

